

Yipilo yenja-ke leyo



ISINDEBELE



Incwadi

2



Ukufunda ngeenqhem okuhlahlwa ngutitjhere

Ngaphambi kokufunda

- Phendla uye ekhasini elinendatjana ezokufundwa. Khuluma ngeenthombe.
- Bawa abafundi bafunisele kobana indatjana imayelana nani ngokuthi bafunde isihloko bebaqale neenthombe.
- Yethula nanyana uhlathulule amagama alikhuni ngaphambi kobana abafundi bafunde indatjana.

Ukufunda kokuthoma

- Abafundi kumele bazifundele isiqetjhana ngokwabo.
- Abafundi kumele bafunde buthule nanyana bafundele phasi sakuhleba isiqetjhana soke.
- Khambakhamba hlangana nabafundi uqalisise kobana boke abafundi bayazibandakanya ekufundeni. Ungabawa kobana loyo umfundu oseduze kwakhe afundele phezulu indawana leyo efundwako.

Ukucocisana

- Buza imibuzo emayelana nalokho okufundiweko.
- Nqopho emagameni atjhejiweko, amatjhada nelwazi-magama.
- Uzokufunyana eminye yemisebenzi encwadini le ngemuva iqakathekile begodu ingahlahlah lokho ekungakhulunyiswana ngakho. (Khetha imisebenzi efaneleko nenembako eselevelini labafundi.)

Ukufunda kwesibili

- Ngamanye amalanga, ungavumela abafundi kobana babuyelete bafunde incwadi. Bangafunda ngamunye nanyana ngababili.
- Tjhejisisa ukufunda ngokutjhelela, ihlelo nelwazi-magama.
- Bawa abafundi baqedelele umsebenzi owenzwiwa ngeenqhem ekhona ngemuva kwencwadi le. (Khetha imisebenzi enembako esezingeni elifanele abafundi.)

Nangabe kunesithombe esinje,
abafundi abalingise indatjana leyo.



Ngemva kokuzifundela ngamunye, abafundi kumele bafunde ngeenqhem. Abafundi abasebenzisane ngeenqhem ukuqedelela umsebenzi onembako ongemuva encwadini le. Abafundi akukameli batlole okuthileko phezu kwencwadi le. Umsebenzi otlolwako awutlolelw ngeencwadini zabo zokutlolela umsebenzi.

Yipilo yenja - ke leyo



Namhlanje u- Abby noLebo
bangene ngebhesini sele basiya
esikolweni.

USibi, injabantu yena
akhange avunyelwe ukungena
ngebhesini.

"Awa Sibi, wena awukavunyelwa
ukungena ngebhesini," kwatjho
u- Abby. "Izinja azingeni
ngebhesini."



Namhlanje u- Abby
noLebo bayakhamba baya
ebulungelweni leencwadi.
Inja yabantu yona akhange
ivunyelwe ukungena
ngebulungelweni leencwadi.

"Awa Sibi, wena ungangeni!"
Kwatjho u- Abby. "Izinja
azingeni!"



Namhlanje u-Abby noLebo
bakhamble baya ebhitjhini.

Inja yabantu yona
akhange ibandamele eduze
kwelwandle. Yabotjhelelwa
emthini yalinda lapho.

"Awa wena Sibi
awukavunyelwa ukuba
seduze kwamanzi!"

Kwatjho u-Abby. "Izinja
azikavunyelwa ukuba
seduze kwebhitjhi!"






Namhlanje uLebo
no- Abby bebaye
ephageni bayokudlala
khona. Inja yabantu
enguSibi akhange ikwazi
ukungena ngephageni.

"Awa Sibi, wena
ungangeni!" Kwatjho
u- Abby. "Izinja
azikavunyelwa
ukungena lapha!"





Inja yekosi yazihlalela
ngaphasi komuthi eqadi
kwesango.

USibi walinda bewalinda.

Wathomha wazamula uSibi.

Kungakadluli isikhathi
esingangani, inja uSibi
wayenda.

"Rho-o-o-!"

Sekurhona uSibi.

Ngemva kwalapho
kwaldandela
ibhudango.





Inja uSibi yabhudanga ini?

Inja uSibi yabhudanga
ingebhesini.

“Mina ngizokuhlala esihlalweni
esingaphambili sebhesi,” kwatjho
inja enguSibi.


USibi wabe wahlola ngefesidere
lebhesi.



Inja uSibi yabhudanga ingetlasini.
Inja uSibi yabe ihlezi phambili
ngetlasini.

“Sengirhabe kwamanikelela
bonyana kube sikhathi
sokuyokudla,” kwatjho uSibi.

“Ngirhabe nokuyokudlala
nabangani bami,” kwatjho uSibi.




Inja uSibi yabona ibhitjhi.
Yathoma yarhubha esanden
yabe yazibona seyitjuza
ngelwandle.

Inja uSibi beyizithabisa
kwamambala.


"Kanti ipilo imnandi kangaka!"
Kwarhuwelela injá.





Inja uSibi yabhudanga
isephageni idlala nezinye izinja
ezinengi. Izinja ezikulu nezincani;
ezinemizimba, ezimavukuvuku
nezinemizimba emide.

USibi weqela phezu komjingo.
Wajinga, wajinga wabe wavuma
nengonyana emnandi.



Inja uSibi yagijimagijima
mazombe phezu kukajikajika.
USibi wakhwela bewahlika atjhelela
kamnandi. Wakhwela wahlika njalo
adlala nezinye izinja. Inja uSibi
yarhubha umgodi esanden. Inja
uSibi yadlala kamnandi.

Kwase ...

ULebo no-Abby bafika
esangweni.

"Vuka Sibi! Sesiya ekhaya
kwanje," kватjho u-Abby.

"Mhn! Ngivuke?" Kwabuza uSibi.

"Ucabanga bonyana Sibi
ngiyabhudanga?"

"Awa-ke! Yipilo yenja-ke le!"
Kwacabanga injá.



UmseSibizi ofundwa ngeenqhema





1

Qalisia iinthombe. Tjela ohlezi eqadi kwakho kobana kwenzeka ini esithomSibii ngasinye.

Mtjele kobana ngisiphi isithombe esizokuba sekuthomeni, esizokulandela nesizokuba sekugcineni.

Buyelela ucocele oseduze kwakho usebenzise iinthombe.



2

Lingisani indatjana.



3

Fundela ohlezi eqadi kwakho imitjho elandelako.
Ngemva kwalapho ubuyeletele umcocele indatjana
ngendlela imitjho ilamana ngayo.

1.	Wabhudanga aselwandle.	
2.	USibi wabhudanga isephageni.	
3.	USibi walala esangweni.	
4.	USibi akhange asangena ngephageni.	
5.	USibi wase uyavuka.	



4

Qedelelani umsebenzi olandelako:

- a. Emuden i ngamunye, funyana igama elifana patsi nalelo elingekholomini yokuthoma.

ukukhwela	ukukhweza	ukukhwela	ukukhuza
ukuqala	ukuqaba	ukuqala	ukucima
ukuvuma	ukuvuka	ukuvusa	ukuvuma
ukungena	ukugona	ukungena	ukugwala

- b. Buyelela ufundisise indatjana bese ufunyana amagama azokuba nehlathululo ephikisana neyamagama angenzasi:

lala khwela phasi yeqa

c. Qedelela imitjho elandelako ukuze izwakale kuhle:

Inja uSibi beyingakwazi (khwela) ngebhesini.

Inja uSibi akhange ikhambe ngehla (ibhlorho).

d. Fundisa indatjana bese ufunyana amagama anamatjhada alandelako bese uwatlola ngencwadini yakho:

-eni


-ela

uku-

e. Tlola zoke izinto uSibi ebe afuna ukuzenza endatjaneni, bese usebenzisa ikhoma hlangana kwezinto lezo injá uSibi eyazenzako.



5 Buyelela ufunde indatjana bese ufunyana imitjho enamatshwayo wokufunda nokutlola alandelako:



6 Cocani ngendatjana:

- Sithini isihloko sendatjana?
- Bobani abadlali endatjaneni?
- Bala izinto ezintathu injá uSibi ebe ifuna ukuzenza.
- Ucabanga kobana indaba yenzeka ngeqiniso?
- Kwenzeka ini ekuthomeni kwendatjana?



7 Tlola imitjho emithathu oyikhuphe endatjaneni bese ugwala nesithombe ngendatjana.

IGREYIDI 2 ILIMI LEKHAYA



Incwadi 2

Isihloko:	Yipilo yenja-ke leyo
Ilimi:	IsiNdebele
Ileveli:	IGreyidi 2 Incwadi yokufunda ngeLimi Lekhaya: Ileveli 1 Incwadi 2
Umhlobo womtlolo:	Ococwako
Amagama atjhejweko:	phambili, ukucabanga, ukungena, ukudlala, ngenzasi
Ilwazi-magama:	ilayibhrari, ibhitjhi, ukutjhelela, ijkajika, umtjhelela, ukurhubha, ukujinga
Amatjhada:	khw, rh, bh, tjh, tj, nj, ng
Okumumethweko, imibono namakghono:	<ul style="list-style-type: none">▪ Hlathulula kobana kwenzeka ini eethombeni.▪ Lamanisa iinthombe ngokwenzeka kwezehlakalo.▪ Sebenzisa iinthombe ubuyelete ucoce indatjana.▪ Lingisa indatjana.▪ Ukwazi ukukhomba amagama atjho izinto eziphikisanako.▪ Ukwazi ukufunyana amagama atjho izinto ezifanako.▪ Ukuqedelela imitjho ukuze izwakale kuhle.▪ Ukufunyana amagama anamatjhada alandelako: rh, bh, tjh, tj▪ Ukutlola irhelo lezinto ezenzeke endatjaneni bese utlola ikhoma hlangana kwezinto lezo▪ Ukutlola imitjho enamatswayo wokutlola alandelako: ikhoma, igabhadlhela, isibabazo, abodzubhula, unobuza▪ Ukufunda nokuphendula imibuzo yokuzwisia.▪ Ukubuyelete utlole indatjana kodwana usebenzise amagama ekungewakho.▪ Ukugwala isithombe semitjho oyitlolileko.

IsiTatimende seKharikhyulamu yeliZweloke (i-TKZ) sifuna kobana abotitjhore babekel ngeqadi isikhathi qobe lilanga baqale umsebenzi wokufunda ohlahlwia ngutitjhore.

Ukufunda okuhlahlwia ngutitjhore kufuna abafundi abafunda ngezinga lokutjhelela elifanako kobana bafunde isiqetjhana esifanako, ngeenqhema begodu ngaphasi kwelawulo lakatitjhore.

Utitjhore kufanele ahlele iinkhathi zokufunda sekufaka hlangana namagama athileko azokuhlathulwua esiqetjhaneli kanye namaqhinga anembako wokufunda azokuthogwa bafundi. Elinye iqhinga elitlhogekako ngelokukhuluma ngesiqetjhana hlangana kwabafundi notitjhore begodu hlangana kwabafundi babodwa ngeenqhema.

Iincwadi lezi zifaka hlangana iinqetjhana ezinengi ekungakhulunywa ngazo, iinqetjhana ekungasuselwa kizo imibuzo kanye neminye imisebenzi engakusiza wena titjhore ukuze ukwazi ukuhlala abafundi bakho.



ISBN 978-1-4315-2454-9



**THIS BOOK MAY NOT
BE SOLD.**



basic education

Department:
Basic Education
REPUBLIC OF SOUTH AFRICA

Published by the Department of Basic Education
222 Struben Street, Pretoria
South Africa

© Department of Basic Education
First edition 2016

The Department of Basic Education has made every effort to trace copyright holders but if any have been inadvertently overlooked, the Department will be pleased to make the necessary arrangements at the first opportunity.

Ezinye iincwadi zeGreyidi
2 ezisematjhelfini ngeLimi
Lekhaya:



**USisi ufunyana abangani
abatjha**

Yipilo yenja-ke leyo

**Amadube ayifunyana njani
imida yawo**

UJerry uthanda ukufunda



**Ikonyana lendlovu uBubu
liyalahleka**

**Ngilokho abangani ebenzelwe
khona**

Idajana elimbi



**Umlelenjana wakaBheki
omutjha**

Linlwana ziya elwandle

**Umkhomo onguWendy
uyasindiswa**